



காரியாபட்டி அருகே கல்குறிச்சியில் தி.மு.க. இளைஞரணி சார்பில் நடைபெற உள்ள தென் மண்டல மாநாட்டு ஏற்பாடுகளை துணை முதல்வர் உதயநிதி ஸ்டாலின் பார்வையிட்டார். உடன் அமைச்சர்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, அன்பில் மகேஷ் பொய்யாமொழி மற்றும் பலர் உள்ளனர்



வேலூர் மாவட்டம் காட்பாடி மகிமண்டலத்தில் 382 பயணாளிகளுக்கு ரூ.3 கோடியே 21 லட்சத்து 410 மதிப்பீட்டில் நலத்திட்ட உதவிகள் மற்றும் 28 மகளிருக்கு தலா 8 கிராம் வீதம் 224 கிராம் தங்க நாணயங்களை நீர்வளத்துறை அமைச்சர் - கழக பொதுச் செயலாளர் துரைமுருகன் அவர்கள் வழங்கினார். உடன் மாவட்ட ஆட்சித்தலைவர் வே.இரா.சுப்பிலட்சுமி, மண்டல குழுத் தலைவர் புஷ்பலதா வள்ளியராஜா, ஒன்றியக் குழுத் தலைவர் வேல்முருகன், துணை தலைவர் சரவணன், ஒன்றிய குழு உறுப்பினர்கள் கலைவாணி பாபு, சுஜாதா கருணாகரன், மஞ்சளா சந்திரன், ஊராட்சி மன்றத் தலைவர் பிரியதர்ஷினி, தாசிஸ்தார் ஜெகதீஸ்வரன், ஒன்றியக் கழகச் செயலாளர் கருணாகரன் மற்றும் கழக நிர்வாகிகள் கலந்து கொண்டனர்.

# 'தமிழ்நாடு' என்ற வார்த்தைகூட இல்லாத நிலையில் ஒன்றிய பட்ஜெட்டை பாராட்டுகிறார்;

# பா.ஜ.க.வின் முரட்டு அடிமை எடப்பாடி பழனிசாமி!

**தஞ்சாவூர், பிப்.8-**  
தஞ்சாவூர் மஹாராஜா மஹாலில், முன்னாள் ஒன்றிய அமைச்சர், கழக உயர்நிலை செயல்திட்டக் குழு உறுப்பினர் எஸ்.எஸ்.பழனிமாணிக்கம் அவர்களின் சகோதரர் எஸ்.எஸ்.ராஜகுமாரன் அவர்களின் மகன் ஊஸ்வரியா - மருத்துவர் வெங்கடேஷ் ஆகியோரின் திருமணத்தை துணை முதலமைச்சர் உதயநிதி ஸ்டாலின் நேற்று முன்தினம் நடத்தி வைத்து வாழ்த்திப் பேசினார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரையின் விவரம் வருமாறு:

முன்னாள் ஒன்றிய அமைச்சர், கழகத்தின் உயர்நிலைச் செயல்திட்டக் குழு உறுப்பினர் அண்ணன் எஸ்.எஸ்.பழனிமாணிக்கம் அவர்களின் சகோதரர் ராஜகுமாரன் - ஷர்மிளா அவர்களின் அன்பு மகள் ஊஸ்வரியா, கம்யூனிஸ்ட் இயக்கத்தின் மூத்த தலைவர் மறைந்த வெங்கடாசலம் அவர்களின் பேரனும், சுகுமாரன் - இந்திரா இணையரின் மகனுமான தம்பி வெங்கடேஷ், இவர்களது திருமணத்தை, உங்களுடைய முன்னிலையில் நடத்தி வைப்பதில் மிகுந்த மகிழ்ச்சி அடைகிறேன்.

தஞ்சாவூர் மாவட்டம், எப்படி திராவிட இயக்கத்திற்குச் செல்வாக்கான ஒரு மாவட்டமோ, அதேபோல கம்யூனிஸ்ட் இயக்கத்திற்கும் செல்வாக்கான மாவட்டம்தான் இந்த தஞ்சாவூர் மாவட்டம். அப்படிப்பட்ட திராவிட இயக்கக் குடும்பமும் கம்யூனிஸ்ட் இயக்கக் குடும்பமும் இணைகின்ற விழாவாக, ஒரு சிறப்பான நிகழ்ச்சியாக இந்தத் திருமணம் இங்கே நடைபெற்றிருக்கின்றது.

**நான் ஒரு டெட்லாக் காரன்**

தஞ்சாவூருக்கும் கலைஞர் அவர்களுக்கும், நம்முடைய கழகத் தலைவர் அவர்களுக்கும், எனக்கும் ஒரு நெருங்கிய தொடர்பு உண்டு. ஒருங்கிணைந்த தஞ்சை மாவட்டத்தில் பிறந்தவர்தான் டாக்டர் கலைஞர் அவர்கள். அதுமட்டுமல்ல, முத்தமிழ்நாட்டுக் கலைஞர் அவர்கள் 1962-இல் நின்ற வென்ற தொகுதி, இந்தத் தஞ்சாவூர் தொகுதி. நம்முடைய முதலமைச்சர், கழகத் தலைவர் அவர்கள் எப்பொழுதுமே பெருமையோடு சொல்வதுண்டு, "நான் ஒரு டெட்லாக் காரன்" என்று தலைவர் அவர்கள் எப்பொழுதும் பெருமையாகச் சொல்வார்கள், உரிமையோடு சொல்வார்கள். அந்த உரிமையோடுதான், என்னுடைய வேர்கள் இருக்கிற இடமும் இந்த ஒருங்கிணைந்த தஞ்சாவூர் மாவட்டம் என்ற அந்த உரிமையோடு, இன்றைக்கு இந்தத் திருமண விழாவில் நான் பங்கேற்கின்றேன்.

அண்ணன் பழனிமாணிக்கத்தைப் பற்றி, இங்கே உங்களுக்கு நான் சொல்லவேண்டிய அவசியமில்லை. தன்னுடைய 12-வது வயதில் கழகப் பணியில் ஈடுபட்டவர் அண்ணன் பழனிமாணிக்கம் அவர்கள். 1962-ஆம் ஆண்டு தேர்தலில் தஞ்சாவூர் தொகுதியில் கலைஞர் நின்றபோது, உதயசூரியன் சின்னத்தில் வாக்களிக்கக் கோரி கலைஞருக்காக இங்கே இருக்கக்கூடிய ஒவ்வொரு வீட்டிற்கும் ஏறி இறங்கி வாக்குச் சேகரித்தவர் அண்ணன் பழனிமாணிக்கம் அவர்கள்.

**கழக மாணவர் அணி**  
தன்னுடைய 12 வயதில் ஆரம்பித்து, கிட்டத்தட்ட 64 ஆண்டுகளாக இன்

## தஞ்சையில் எஸ்.எஸ். பழனிமாணிக்கம் இல்லத்திருமண விழாவில் துணை முதலமைச்சர் உதயநிதி ஸ்டாலின் பேச்சு!



றைக்கு அண்ணன் அவர்கள் பொது வாழ்க்கையில் ஈடுபட்டு வருகிறார். மாணவராக இந்தி எதிர்ப்புப் போராட்டத்திலும் கலந்துகொண்டிருக்கிறார். அதன் பிறகு கல்லூரியில் படிக்கும் பொழுது கழகம் அறிவித்த அனைத்துப் போராட்டங்களிலும் கலந்துகொண்டதனால், கல்லூரியிலிருந்து பலமுறை நீக்கம் செய்யப்பட்டிருக்கிறார். தான் படித்த எல்லா கல்லூரிகளிலும் கழகத்தின் மாணவர் அணி அமைப்பைத் தொடங்கி, அதைச் சிறப்பாக நடத்தியவர்தான் அண்ணன் பழனிமாணிக்கம் அவர்கள்.

சட்டம் படித்துவிட்டு சென்னை உயர்நீதிமன்றத்தில் வழக்கறிஞராக அவர் பயிற்சி செய்யும்போது டாக்டர் கலைஞர் அவர்களிடத்தில், வாழ்த்து பெறுவதற்காகச் சென்றிருக்கிறார். அப்போது கலைஞர் அவர்கள், "நீ தஞ்சாவூருக்குச் சென்று பயிற்சி செய், அப்படியே தஞ்சாவூரில் கழகப் பணியில் நீ ஈடுபட வேண்டும், கட்சியை வளர்க்க வேண்டும்" என்று கழகப் பணிகளைச் செய்வதற்காக கலைஞர் அவர்களால் அனுப்பி வைக்கப்பட்டவர்தான் அண்ணன் பழனிமாணிக்கம் அவர்கள். அதன் பிறகு, கழகத்தில் பல்வேறு பொறுப்புகளில் பணியாற்றி, இன்றைக்கு உயர்நிலைச் செயல்திட்டக் குழு உறுப்பினராகப் பணியாற்றி வருகிறார். தான் ஏற்ற பொறுப்புகள் அனைத்திலும் சிறப்பாகப் பணியாற்றியவர் அண்ணன் பழனிமாணிக்கம் அவர்கள்.

இதே தஞ்சை மக்களவைத் தொகுதியிலிருந்து, ஆறு முறை மக்களால் தேர்ந்தெடுக்கப்பட்டு நாடாளுமன்ற உறுப்பினராகவும் பணியாற்றியவர். அந்த அளவுக்கு இந்தப் பகுதி மக்களின் அன்பையும், நம்பிக்கையையும், செல்வாக்கையும் பெற்றவர் அண்ணன் பழனிமாணிக்கம் அவர்கள்.

**இல்லத் திருமண விழா**  
ஒன்றிய இணையமைச்சராக ஒன்பது ஆண்டுகள் சிறப்பாகப் பணியாற்றியவர். தான் கொண்ட கொண்டையில் தடம் மாறாமல், உறுதியோடு பயணிக்கின்ற அண்ணன் பழனிமாணிக்கம் அவர்களின் இல்லத் திருமண விழாவில் உங்க



ளோடு சேர்ந்து நான் பங்கேற்றுத் திருமணத்தை நடத்தி வைப்பது எனக்குக் கூடுதல் பெருமை, கூடுதல் மகிழ்ச்சி. இந்த அரங்கத்தின் பெயர் மகாராஜா அரங்கம். ஆனால், மகாராஜாக்களுக்கு இணையாக மகாராணிகள் நிறைய போர்வந்திருக்கிறீர்கள். இன்றைக்கு நம் முதலமைச்சர் அவர்கள் மகளிருக்கான திட்டங்கள் ஒவ்வொன்றையும் பார்த்துப் பார்த்துச் செய்து வருகிறார். முதலமைச்சராகப் பொறுப்பேற்று அவர் இட்ட முதல் கையெழுத்து மகளிருக்கான கையெழுத்து; மகளிருக்கான விடயப் பயணத் திட்டம்.

**காலை உணவுத் திட்டம்**  
தாய்மார்கள் காலையில் எழுந்து பள்ளிக்கூடத்துக்குத் குழந்தைகளை அனுப்புவதற்குச் சிரமப்பட்ட பொழுது முதலமைச்சர் அறிவித்த திட்டம்தான் முதலமைச்சர் காலை உணவுத் திட்டம். பெண்கள் படிக்க வேண்டும், பள்ளிப் படிப்பு படித்தால் போதாது, உயர்கல்வி படிக்க வேண்டும் என்று அரசுப் பள்ளியில் படித்து எந்தக் கல்லூரியில் உயர்கல்வி சேர்ந்தாலும், உங்களுக்கு 1,000 ரூபாய் 'புதுமைப்பெண்' திட்டத்தின் மூலம் கொடுத்தவர்தான் நம்முடைய முதலமைச்சர் அவர்கள்.

இதற்கெல்லாம் மகுடம் சூட்டுவது போல இன்றைக்கு ஒவ்வொரு மாதமும் ஒரு கோடியே 30 லட்சம் மகளிருக்குக் கலைஞர் மகளிர் உரிமைத் தொகையையும் நம்முடைய முதலமைச்சர் அவர்கள் வழங்கி வருகிறார்கள். இப்படிப் பல்வேறு சிறப்பான திட்டங்களைச் செய்து வருகின்றதான், இன்றைக்கு நம் தமிழ்நாடு இந்தியாவிலேயே வளர்கின்ற மாநிலங்களில் 11.19 விழுக்காடு வளர்ச்சியோடு முதல் மாநிலமாகத் தமிழ்நாடு விளங்கி வருகிறது. இவற்றையெல்லாம் பொறுக்க முடியாத ஒன்றிய பாசிச பா.ஜ.க. அரசு இன்றைக்குப் பல்வேறு வகையில், நம்முடைய தமிழ்நாட்டிற்கு, நம்முடைய அரசிற்குத் தொல்லைகளைக் கொடுத்து வருகின்றது. நிதி உரிமையைப் பறிக்கிறார்கள், மொழி உரிமையைப் பறிக்கிறார்கள். மீண்டும் புதிய கல்விக்கொள்கையைக் கொண்டு வந்து இந்தியையும்,

கள் இரண்டாவது முறையாக முதலமைச்சர் நாற்காலியில் அமர வேண்டுமென்றால், அடுத்த இரண்டு மாதங்களுக்கு நம் கழக நிர்வாகிகள் களத்தில் இறங்கி, கடுமையாக உழைக்க வேண்டும்.

இந்த நேரத்தில் மணமக்களுக்கு ஒரு சிறிய கோரிக்கை. இல்லாழ்வில் நீங்கள் ஒருவரையொருவர் புரிந்துகொண்டு வாழ வேண்டும். சுயமரியாதையோடும், பகுத்தறிவோடும் உங்களின் வாழ்க்கையை அமைத்துக் கொள்ளுங்கள். விட்டுக்கொடுக்க வேண்டிய விஷயங்களுக்கு விட்டுக்கொடுங்கள். ஆனால், உரிமையைப் பெறுவதற்கு உறுதியோடு இருந்து உரிமையைப் பெற்றுக்கொள் வேண்டும். உங்களுக்குப் பிறக்கின்ற குழந்தை ஆண் குழந்தையாக இருந்தாலும் சரி, பெண் குழந்தையாக இருந்தாலும் சரி, அழகான தமிழ்ப் பெயரைச் சூட்ட வேண்டும் என்று கேட்டுக்கொள்கிறேன்.

இந்தத் திருமண விழாவில் பங்கேற்கின்ற வாய்ப்பை அளித்த அண்ணன் பழனிமாணிக்கம் அவர்களுக்கும், அவரின் குடும்பத்தைச் சேர்ந்தவர்களுக்கும், மாவட்டக் கழக நிர்வாகத்திற்கும் மீண்டும் நன்றி தெரிவித்து, உங்கள் அனைவரின் சார்பாகவும் மணமக்கள் வாழ்க, வாழ்க என்று வாழ்த்தி, வாய்ப்புக்கு நன்றி கூறி விடைபெறுகிறேன்.

**பங்கேற்றவர்கள்**

அமைச்சர்கள் ராஜகண்ணப்பன், அன்பில் மகேஷ் பொய்யாமொழி, கோவி.செழியன், ரகுபதி, மெய்யநாதன்; தஞ்சை மத்திய மாவட்டக் கழகச் செயலாளரும் சட்டமன்ற உறுப்பினரும் மான துரை சந்திரசேகரன், மார்க்சிஸ்ட் கம்யூனிஸ்ட் கட்சியின் முன்னாள் நாடாளுமன்ற உறுப்பினர் டி.கே.ரங்கராஜன், சி.பி.எம். மாவட்டக் கழகச் செயலாளர் சிவலாளன், திராவிடர் கழகப் பொதுச் செயலாளர் அன்புராஜ், பழ.நெடுமாரன்.

**முரட்டு அடிமைகள்**  
இப்படி ஒன்றிய அரசு தமிழ்நாட்டைப் பல வழிகளில் வஞ்சித்து வருகிறது. இதையெல்லாம் கண்டிக்க வேண்டிய எதிர்க்கட்சித் தலைவர் எடப்பாடி பழனிசாமி அவர்கள், ஒன்றிய நிதியமைச்சர் நிர்மலா சீதாராமன் பட்ஜெட்டைப் படித்து முடிப்பதற்கு முன்பாகவே, "மிகச்சிறந்த பட்ஜெட்" என்று சொல்கிறார். முரட்டு பக்தர்களைக் கேள்விப்பட்டிருப்பீர்கள்; முரட்டு அடிமைகளைப் பார்த்திருக்கிறீர்களா? பா.ஜ.க.-வின் முரட்டு அடிமையாக இன்று எடப்பாடி பழனிசாமி அவர்கள் செயல்படுகிறார்.

பழைய அடிமைகள், புதிய அடிமைகள் என்று எத்தனை அடிமைகள் வந்தாலும் நிச்சயம் இந்தச் சட்டமன்றத் தேர்தலில் தஞ்சைக்கு 200 தொகுதிகளில் நம் திராவிட முன்னேற்றக் கழகம் வெற்றி பெற்று, நம் தலைவர் அவர்கள் மீண்டும் முதலமைச்சராக அமரப்போவது உறுதி. அதற்கான தொடக்கமாக, இந்தத் தஞ்சை மாவட்டம், நிச்சயமாக இருக்கும் என்ற நம்பிக்கை எனக்கு இருக்கிறது. கழகம் ஏழாவது முறையாக ஆட்சி அமைக்க வேண்டுமென்றால், நம் தலைவர் அவர்

மற்றும் மாவட்டக் கழகச் செயலாளர்கள் பூண்டி கலைவாணன், சாக் கோட்டை அன்பழகன், பழனிவேல், கழக இளைஞர் அணி துணைச் செயலாளரும் தாட்கோ தலைவருமான இளையராஜா, நாடாளுமன்ற உறுப்பினர்கள் எல்.கல்யாணசுந்தரம், ச.முரசொலி, சட்டமன்ற உறுப்பினர்கள் டி.கே.ஜி.நீலமேகம், முத்துராஜா, சின்னதுரை, முன்னாள் அமைச்சர் வைத்திலிங்கம், மாநகரச் செயலாளரும் மேயருமான சண்.ராமநாதன், ராஜேந்திரன், கலிமேடு செல்வம், எம்.ஆர்.கே.டி. மகேஷ் கிருஷ்ணசாமி, உதயம் சண்முகம், ராமலிங்கம், மாநில நிர்வாகிகள் இறைவன், ஜித்து, துணை மேயர் அஞ்சகம் பூபதி, அழகு சண்முகராஜா, எ.வ.கே. கம்பன், அக்கிரகணேசன், மாவட்டக் கழக நிர்வாகிகள் எல்.ஜி. அண்ணா, புண்ணியமூர்த்தி, மணிமாறன், கனகவள்ளி பாலாஜி, பகுதி கழகச் செயலாளர் மேத்தா, ஒன்றியச் செயலாளர் செல்வகுமார், மாவட்ட இளைஞர் அணி அமைப்பாளர் முகில் வேந்தன், மாநகர அமைப்பாளர் வாசும் ராஜா உள்பட கழக முன்னணியினர் பலரும் கலந்து கொண்டனர்.